



Yaku mutane ! Lallai Allah Mai tsarki ne ba Ya karba sai mai tsarki, kuma Allah Ya umarci mumina da abinda Ya umarci Manzanni da shi

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata agare shi - ya ce: "Yaku mutane ! Lallai Allah Mai tsarki ne ba Ya karba sai mai tsarki, kuma Allah Ya umarci mumina da abinda Ya umarci Manzanni da shi, sai Ya ce: {Yaku Manzanni ku ci daga tsarkaka kuma ku aikata aiki na gari, lallai cewa Ni Masani ne da abinda kuke aikatawa}. [al-Mu'uminun: 51] . Kuma Ya ce: {Yaku wadanda suka yi imani ku ci daga tsarkakan abinda muka azirta ku} [al-Bakara: 172] sannan ya ambaci mutumin da yake tsawaita tafiya kansa ya cukurkufe, jikinsa ya yi kura, yana daga hannayensa sama: Ya Ubangiji, ya Ubangiji, abin cinsa haramun ne, abin shansa haramun ne, abin daurawarsa haramun ne, an shayar da shi da haram, to tayaya za'a amsa masa ga hakan?".

[Ingantacce ne] [Muslim ne ya rawaito shi]

Annabi - tsira da amincin Allah su tabbata agare shi - ya bada labarin cewa Allah tsarkakakke ne, tsarkakakke abin tsarkakewa daga nakasa kowacce iri da aibuka, kuma Mai siffantuwa ne da cika, ba Ya karbar ayyuka da maganganu da kudirce-kudirce sai abinda ya kasance mai tsarki, shi ne tsantsa saboda Allah, wanda ya dace da shiriyar Annabi - tsira da amincin Allah su tabbata agare shi -, baya kamata a nemi kusanci zuwa ga Allah sai da hakan, daga mafi girman abinda tsarkin ayyuka yake faruwa ga mumini tsarkin abin cinsa, kuma ya zama na halal ne, da hakan ne aikinsa zai tsarkaka, saboda haka ne Allah Ya umarci mumina da abinda Ya umarci manzanni da shi, na cin halal da aiki na gari, sai Ya ce: {Yaku Manzanni ku ci daga tsarkaka kuma ku aikata aiki na gari, lallai Ni Masani ne da abinda kuke aikatawa} kuma Ya ce: {Yaku wadanda suka yi imani ku ci daga tsarkakan abinda muka azirtaku}. Sannan tsira da amincin Allah su tabbata agare shi ya gargaɗar daga cin haram wanda yake bata aiki kuma yake hana karbarsa duk irin kokarin da ya yi na sabubban karbar na zahiri; daga cikinsu: Na farko: Tsawaita tafiya ta fuskokin ayyukan da'a kamar hajji da jihadi da sada zumunci da wanin hakan. Na biyu: Cukurkufar gashi dan rashin taje shi, wanda launinsa ya canja da launin tufansa daga turbaya, shi mabukaci ne. Na uku: Yana daga hannayensa sama da addu'a. Na huɗu: Yana tawassuli zuwa ga Allah da sunayensa kuma yana nacewa a cikin hakan (yana cewa): Ya Ubangiji ya Ubangiji! A tare da waɗannan sabubban na amsa addu'a ba'a saurare shi ba; hakan saboda abin cinsa da abin shansa da abin daurawarsa haramun ne, kuma an shayar da shi da haram, to ya nisanta a amsa wa wanda wannan ita ce siffarsa, to ta yaya za'a amsa masa?!

النجاة الخيرية
ALNAJAT CHARITY

